



د خدای کلام

په زړه کې یې وسائې

د پیل ټکی

تر دې پراوه ستاسو سفر له خدای سره، د سپېڅلي کتاب څخه مو ډېر ایتونه اورېدلي او لوستلي دي. کوم یو د دې ایتونو نه ستاسو د علاقې وړ دی؟ ولې؟

ایا کولای شئ د یو ایت نه زیات په گډه شریک کړئ؟

بحث او خبرې

مسلكي موسيقي غږونكي دومره تمرین كوي چې د ساز د هغوی، د وجود یوه برخه گرځي او په همدې خاطر کولای شي د زرگونو کسانو په مخ کې ښکلی ساز وغږوي. سپورتمینان هم دومره تمرین کوي، ترڅو د خپل عضلات ښه قوي کړي چې وکولای شي حتی د زیات فشار لاندې هم ښه رقابت ولري.

یو شي ته اشاره وکړئ چې کرڼه یې نورو ته سخته وي، خو تاسو په ډېر تمرین سره هغه په تلپاتې عادت باندې کړولی وي.

اصلي مفکوره

هر څومره چې زیات د خدای کلام په زړه کې ذخیره کړو، زموږ سفر له خدای سره ډېر کتور کیږي.

د خدای د کلام لوستل او په هغه باندې تمرکز کول، امکان لري په پیل کې سخت وي او د خدای د کلام مفهوم او مقصد درک نه کړو، خو هر څومره چې مو علاقه د هغه سره ډېره شي او اجازه ورکړو چې د خدای کلام، زموږ فکرونه او زړونه ډک کړي، په هماغه اندازه موږ زیات قدرت، پوهه او هدایت موندلی شو.

په کلام باندې تعمق او غور

لاندې ایتونه ولولئ. د دې ایتونو سره سم، د خدای د کلام د پېژندنې گټې او برکتونه ولیکئ او د هغو په هکله بحث او خبرې وکړئ.

په دې هکله بحث او خبرې وکړئ چې هر یو د دې برکتونو ستاسو په ژوند کې څه اغېزه لرلي ده.

1. زبور ۳۷: ۳۱

2. زبور ۱

3. زبور ۱۱۹: ۱۰۵

همدا اوس په گډه تمرین وکړئ.

یوه د مهمو لارو څخه په زړه کې د کلام ذخیره کول او زموږ ذهنونه په هغه باندې ډکول دي، هغه د سپېڅلي کتاب حفظ کول دي.

کله چې یو ایت حفظوو، کولای شو په هغه باندې غور او فکر وکړو. هغه د خپل بدن برخه وگرځوو. د اړتیا په وخت کې سمدستي هغه په یاد راوړو.

نو راځئ چې پیل یې کړو د بنسټیزو ایتونو په حفظولو سره، ترڅو زموږ د سفر په لاره کې زموږ سره مرسته وکړي.



په سپېڅلي کتاب کې ډېر حيرانونکي ايتونه شته چې د ژوند په مختلفو شېبو کې زمونږ سره مرسته کوي. همدارنگه کله چې مونږ يو ايت د چا سره شريکوو، خدای کولای شي زمونږ له لارې د هغه سره خبرې وکړي.

که نور وخت لرئ، هغه د سپېڅلي کتاب په حفظولو کې تېر کړئ.

- يو ايت وټاکئ.
- کولای شئ د لاندې لیست شوو ايتونو څخه او يا يو بل ايت چې ستاسو دپاره خاص وي، کار واخلئ.
- ايت حفظ کړئ.
- هغه ايت چې مو ټاکلی دی، په څو دقيقو کې يې حفظ کړئ او بيا هغه د نورو په حضور کې له ياده ووايئ.
 - o په هغه ايت باندې چې مو ټاکلی دی، فکر وکړئ.
 - o د دوو دقيقو دپاره، د ايت د هرې کلمې په هکله ښه فکر وکړئ.
- هر وخت چې ايت تکرار وئ، په مختلفو کلمو باندې تاکيد وکړئ.
- د مثال په توگه زبور ۱۰۵: ۴ "له څښتنه مرسته وغواړئ او تل د هغه عبادت وکړئ!"
- بيا: "له څښتنه مرسته وغواړئ، او تل د هغه عبادت وکړئ!"
- بيا: "له څښتنه مرسته وغواړئ، او تل د هغه عبادت وکړئ!"
- يو بل ته يې ووايئ، د دې ايت په هکله د غور کولو په وخت کې، څه شی په خاصه توگه ستاسو د برکت او هڅونې سبب شو.
- د خپل پام وړ ايت په يو ځای کې وليکئ، څو وکولای شئ هره ورځ هغه تکرار کړئ.
- کېدای شي وکولای شئ دا ايت په تېلفون کې او يا په کومه بله دستگاه کې ثبت کړئ چې هره ورځ تاسو ته ښکاره شي او تاسو هغه ووينئ.
- دا ايت د يو بل کس سره شريک کړئ.
- هغوی ته تېلفون وکړئ يا پيغام ورولبړئ، يا د ټولنيزو شبکو له لارې يې شريک کړئ.

که وخت لرئ، له يو ايت نه زيات ايتونه په دې ډول په گډه حفظ کړئ.

هره ورځ خپل تمرين تکرار کړئ.

- هغه ايت چې مو حفظ کړی دی، هره ورځ يې تکرار کړئ.
- دا ايت د نورو سره شريک کړئ، ووايئ چې ولې دا ايت په تاسو گران دی. کولای شئ هغوی ته تېلفون وکړئ او يا ايت ورته د پيغام په ډول ورولبړئ، يا د ټولنيزو شبکو له لارې يې شريک کړئ.
- د هغه ايت په کارولو سره چې حفظ کړی مو دی، د هفتې په اوږدو کې په اړوندو شرايطو کې چې د هغه سره مخامخ کېږئ، د خدای کلام ووايئ. د مثال په توگه، که نقشه مو دا وي چې مهمه پريکړه وکړئ، زبور ۱۰۵: ۴ تکرار کړئ او د دې ايت له لارې دعا وکړئ.
- کله چې ډېر د خدای حضور ته پاتې کېږئ او له هغه سره وخت تېروئ، درې نور ايتونه وټاکئ او د پورتنیو پړاونو په تېرولو سره هغه حفظ کړئ. دلته ځينې وړاندېز شوي ايتونه دي چې کولای شئ د هغوی سره يې پيل کړئ:
 - o دوهم تیموتائوس ۱: ۷
 - o زبور ۵۶: ۳
 - o روميان ۱۰: ۹
 - o روميان ۳: ۲۳-۲۴
 - o لوقا ۹: ۲۳
 - o متی ۱۱: ۲۸
 - o فيلپيان ۴: ۴
 - o متلونه ۳: ۵
 - o زبور ۱۱۹: ۱۰۵